

# కథ పూర్తి కాలేదు

## వాచరిణ్ణి సీతాదేవి

చాలా కాలానికి కథ రాయాలని కూర్చున్నాను. ఓ మంచి ప్రేమకథ రాయటానికి ప్లాటుకోసం ఆలోచించ సాగను. రెండు రోజుల కిందట నా స్నేహితురాలు సీరజ డిల్లీ నుంచి రాసిన ఉత్తరం గుర్తొచ్చింది.

“నీ కథలు ఈ మధ్య ఏ పత్రికలోనూ రావటం లేదు. నా స్నేహితురాలు ఒక రచయిత్రి అని గొప్పగా చెప్పకుంటుంటాను. కాని నువ్వు రాసిన కథ చదివినప్పు డల్లా నాకు నిరాశే కలుగుతుంది. నీవు ఎన్నుకొనే ఇతివృత్తం ప్రతి సారీ కుష్కంగానే ఉంటుంది. ఇలా రాస్తున్నందుకు బాధపడకు జానకీ...నీ కథల్లో కమనీయ కల్పనకు తావు లేవందువల్లనే అవి పాఠకుల హృదయాలను ఉద్రూత లుగించ లేకుండా ఉంటాయి. నీలాంటివాళ్ళు సాహిత్యానికి ఒక ప్రయోజనాన్ని అంట గట్టటానికి ప్రయత్నించాలి. ఇకమీదట నైనా చక్కని ప్రేమకథలు రాయటానికి ప్రయత్నిస్తావుకదూ ?”

“అయితే సీరజా! నా కథలో

పేరును భుజించి జీవించేవారికి తావు లేదంటావు. నా కథనాయకుడు నాయకి సౌందర్యానికి ముగ్ధుడై భ్రమరంలా ఆమె చుట్టూ తిరగ డంటావు? ఆ తరవాత నిరాశతో, విస్మయాతో కలభంలా అక్క సమర్పణ చేసి, ఘడి, నుసిగా ఘోరిపో డంటావు. అంతేనా! నువ్వు పొరపడు తున్నావు సీరజా! ఒక అందమైన వస్తువును చూసినప్పుడూ, మధురగ్ధావాత్మి విన్నప్పుడూ నా హృదయంకూడా ఏదో అవ్యక్త వేదనాజనిత అనుభూతికి గురి అవుతుంది. నా మస్తిష్కంలోనూ ఎన్నో ప్రేమకథలూ, ఆ కథల్లో ఇంద్ర దనస్సు రంగులూ, ఆ రంగుల్లో సృష్టి సౌందర్యా న్నంతా తనలోనే ఇమిడ్చు కున్నదాఅన్నంత అందమైన అమ్మాయి, నిరాశతో, నిట్టూర్పులతో ఇల్లు విడిచి అష్టకష్టాలపాలయి చివరకు ఆ అమ్మాయిని చేబట్టే అబ్బాయి తిరుగుతూనే ఉంటారు. కాని అంత కంటే ఎక్కువ హైడ్రోజనుబాంబులూ, ఆటమ్బాంబులూ, మొన్న మొన్ననే మన దేశంమీద దురాక్రమణచేసిన చైనావాళ్లూ

కాలే కడుపులతో, మందే ఎండలో చంకన సోష కొచ్చిన పసిబిడ్డతో రేషన్ కోసం క్యూలో... ఎముకలు గుడ్డనందిలో వేసికట్టిన ట్లున్న త్రీలూ, కొందరి అసహాయమానవుల జీవితాలను చుట్టివేసే విషవలయాలూ రెక్కలుముక్కలయేలా వెట్టిచాకిరీ చేసినాకూడా వెళ్ళాం బిడ్డల్ని పోషించలేని ఎన్. జి. ఓలూ నా కళ్ళ ముందు కదులుతూ ఉంటారు. అయితే నీరజా : ఒక ఏడుగుతాను చెబుతావా ? ఈనాడు మానవుడు సృష్టిస్తున్న మారణాయుధాలముందు ప్రేమజీవులూ, సుకుమారులూ అయిన ఈ హీరోలూ హీరోయినీలూ నిలబడగలరంటావా ? మొన్న మొన్ననే చైనానాడు ఆటమ్ బాంబు పేల్చాడు..."

నీరజకు రాయాలని ప్రారంభించిన నా జాబు అసంపూర్ణంగానే ఉండిపోయింది. ఈ రోజు ఒక చక్కని ప్రేమ కథ రాసి, ఆది ఆచ్చయిన తరవాతనే నీరజకు జవాబు రాయదలచుకున్నాను. నా స్నేహితురాలిమందు నేనూ ప్రేమ కథలు రాయగల నని నిరూపించు కుంటాను.

కథకు ప్లాటుకోసం ఆలోచించనక్కరలేదు... ఈనాటి ప్రేమకథ లన్నీ ఒకేలా ఉంటాయి. కాబట్టి, ఇక పోతే ఓ మంచి హీరోయిన్ను వెతుక్కోవాలి? ఎలాటి హీరోయిన్ అయితే బాగుంటుంది? వన్నగా పొడవుగా కోల

ముఖంతో ఉన్న హీరోయిన్ బాగుంటుందా లేక పొట్టిగా బొద్దుగా చంద్రబింబంలాటి ముఖంతో మూడుసున్నాలు చుట్టినట్లుండే హీరోయిన్ బాగుంటుందా? హైదరాబాదులో నాకు తెలిసిన వీధులన్నీ వెదికాను. ఉహూ, నాకు వచ్చిన హీరోయిన్ ఉండే సకల సద్గుణాలకూ ఆలవాంమైన సౌందర్యరాసి దొరకందే!

ఆలోచించి ఆలోచించి బుర్ర వేడెక్కింది. కాని నాకు కనిపించే ప్రతి హీరోయిన్ లోనూ ఏదోలోపం కనిపిస్తూనే ఉంది. యాంత్రికంగా లేచి వెళ్ళి కిటికీ రెక్కలు తెరిచాను. గాలితోపాటు చిల్ల పెంకులు వినరినట్లు పెద్ద వానజల్లు. వంచకుని హృదయంలోని కాలుష్యంలా చిక్కని చీకటి నలువైపులా అలుముకొనిఉన్నది.

"అయ్యో ఇల్లంతా తడుస్తుంటే అలా నిలబడి చూస్తావేమే? అమ్మ కేకతో ఉలిక్కిపడ్డాను. కిటికీ మూసి బవల్ తో ముఖం తుడుచుకుంటూ కుర్చీలో కూర్చున్నాను. కళ్ళు మూసుకొని హీరోయిన్ కోసం ప్రయాణం సాగించాను.

అదుగో! నాకు కావల్సిన హీరోయిన్. ఆ చిన్న, కొండశీఖరంమీద ఎంత వయ్యారంగా నిలబడి ఉందో; ఏమా దివ్య సౌందర్యం! విభాత మెదుపును వట్టితెచ్చి తేనెలో రంగరించి ఆమెకు రంగువేశాడు. కోడెత్రాచులను తెచ్చి జుట్టుగా అమర్చాడు. సాక్షాత్తు



రెండు పెద్ద పెద్ద చేపలతోనే కళ్ళు ఆమె అవుతుంది. ఆమె ఆ అందమైన కళ్ళకు, మేఘాలను రంగరించి కాటుకగా దిద్దు కున్నది. ఇంద్రధనస్సును చీరగా ధరించింది. సంధ్యాగాణి చెక్కిళ్ళు ఆరుణిమను చిటికెవ్వేలితో నొసట తిలకంగా దిద్దుకున్నది. ఆమె కళ్ళు ఎటు తిప్పితే ఆపే గులాబీలు పూస్తున్నాయి. ఆమె తన ఆ పెద్ద పెద్ద కళ్ళలో ఆదుర్దాలను నింపుకొని దేవికోసమో...కాదు ఎవరికోసమో ఎదురు చూస్తున్నది. ఎవరికోసమో ఏమిటి.

హీరోకోసమే...అందులో విమాత్రం సందేహం ఉండకూడదు. ఏం, ఆమె హీరో కోసమే ఎదురు చూస్తున్నదని ఎందు కనుకోవాలి ?

సజల మేఘమాలను చూసి మయూరం ఎందుకు నృత్యం చేస్తుంది ? వసంతేగమ వేళ కోకిల కంతం ఎందుకు విడుపుకుంటుంది ? దినకరుని అరుణకిరణాల మృదుస్వర్ణకు కమలం యొక్క హృదయకవాలాలు ఎందుకు తెరచుకొంటున్నాయి ? తన కరుణ గాఢను వినిపించే శక్తిలేవి కలభం తన

జీవితాన్ని దీపకళికలు ఎందుకు నమ  
ర్పించుకుంటుంది ? అందుకే నా కథా  
నాయిక కూడా తన ప్రయోగికోసమే  
ఎదురు చూస్తుంది.

ఆ కరవత ? అరే ! కలం కదలందే !  
ఇంతవరకూ బ్రహ్మాండగా నడచిన నా  
ప్రేమకథ అలసిపోయి ఇక నా కాళ్ళలో  
శక్తి లేదు సుమా. ముందుకు నడవలేను.  
అంటూ మొండికెత్తి కూర్చున్నది. ఏం  
చెయ్యను ? నా హీరోయిన్ వైపు దిగు  
లుగా చూశాను. ఆమె కోపంగా చిరాగ్గా  
నావంకే చూస్తున్నది... 'ఇంకెంత సేపు  
వన్నీ కొండమీద కదలకుండా నిల్చి  
మంటావు' అన్నట్లు... షాటింగ్ లో  
హీరోయిన్ 'ఇంకెంత సేపు కెమెరా  
ముందు నిల్చి మంటావయ్యా' అని  
రై రెక్కర్ వైపు చూస్తున్నట్లుండా చూపు.

బుర్రలో ఓ మెరుపు మెరిసింది. ఆ  
అవును ! అన్నట్లు హీరోను ప్రవేశ  
పెట్టాలిగా ! అమ్మయ్య-ఇక ఫరవాలేదు.  
నా కలం చిన్నగా లేచిసిల్చున్నది. నడవ  
టానికి సిద్ధమవుతూ. కాని హీరోను  
తేవాలిగా ముందు ? ఎలాటి హీరో  
అయితే బాగుంటాడు ! గుర్రం ఎక్కి  
వస్తాడా లేక కార్లోనా ? ఈ రోజుల్లో  
గుర్రం ఎక్కే హీరో లంటే ఎవరు  
మోజుపడతారులే. నా హీరో కార్లోనే  
వస్తాడు. కాని కార్లో వచ్చే హీరోలతో  
పెద్ద చిక్కాకటి ఉంది. వస్తూనే ఆమాం  
తంగా హీరోయిన్ను కార్లో వేసుకొని

తుద్రున వెళ్ళిపోతారు. మరి నాకు రాయ  
టానికి ఏం మిగులుతుంది ? లేదు నా  
హీరో నడిచే వస్తాడు. చెరగిన జుట్టూ...  
చిరిగిన చొక్కా... మాసిన రోవర్టీ.  
కాళ్ళకు చెప్పులు ఉండాలి... ఉంటాయి  
కాని చిరిగిపోయి దుమ్ముకొట్టుకొని  
ఉండాలి.

పెళ్ళిపెళ్ళా మంటూ ఉరుము. ఉలిక్కి  
పడ్డాను. చేతిలో కలం జారి కిందపడ్డది.  
పిడుగు పడిఉంటుంది. పిడుగు వడితేనే  
ఇంత భయంకర శబ్దం అయిందే... మరి  
నిజంగా ఆటంబాబు పడితేనో ! అమ్మ  
బాబోయ్ !

ఆనాడు... సరిగ్గా ఆటంబాబు పడే  
సమయానికి... హీరోషిమాలో ఎందరూ  
తల్లులు తమ పసిబిడ్డలను హృదయాలకు  
హత్తుకొని కడలు కరిటూ ఉండి  
ఉంటారో ! వారంతా ఆ కలల్లోనే కరిగి  
కలిసిపోయిఉంటారు. కాని ఆ వార్త  
విన్న యూపులోని ఎన్ని మాతృహృద  
యాలు ఆనందంతో తృప్తి ఉంటాయో...  
యుద్ధం ముగుస్తుందినీ, తమ బిడ్డలు  
సురక్షితంగా ఇంటికి తిరిగి వస్తారనీ  
తెలుసుకొని... సృష్టి వైచిత్ర్యం !

అరే ! మధ్యలో ఈ ఆలోచనేమిటి ?  
మళ్ళీ నా కథ కుంటుపడుతూ ఉంది.  
నా హీరో ఏదీ ? పోనీయ్ పిరికివాడు.  
పిడుగు పడేప్పటికే పారిపోయాడు.

హీరోయిన్ వైపు చూశాను. బుంగ

దూమీ-తప్పు-ఇలాం.



మూతి పెట్టింది కోవంలో ఎంత అందంగా ఉందో నా హీరోయిన్ :

'ఆ ఏవీటీ! వెళ్ళిపోతావా? మా కల్లి విగదూ... వెళ్ళిపోక; ఏరికీవాడు పోతే పోయాడు నీకోసం ఇంకొక మంచి హీరోను వెతికి తెస్తాగా :

మాటయితే అన్నాను కానీ ఎక్కడనుంచి తేవటం, ఆమెకు సరితూగే హీరోను? ఆ, గుర్తొచ్చాడు. చిన్నప్పుడు అమ్మమ్మ చెప్పిన కథల్లోని హీరోకంటే గొప్ప వాళ్ళా ఈరోజుల్లో హీరోలు! ఇక ఫరవాలేదు ఇక నా కథ చక్కగా సాఫీగా ముందుకు నడవగలదు.

వర్షం అంతకంతకూ పెరుగుతున్న కల్లం. మధ్యమధ్య ఉరుములు ...

అరె! ఈ కథ గొడవలోపడి పావం లై కా సంగతే మర్చిపోయాను. వర్షంలో బాగా తడిచిపోయి ఉంటుంది. దానికి జబ్బు చేస్తే మళ్ళీ అసుపత్రి చుట్టూ తిరగలి. తలుపు తెరిచానో లేదో ఒక మూల ముడుచుకొని పడకొని ఉన్న లై కా ఒక్కసారిగా లేచి వళ్ళు విదిలించుకొని. తోక అడిస్తూ వచ్చి నా ఎదురుగా ఉన్న కుర్చీ ఎక్కి పడుకుంది. నోరు లేచి ఆ కుక్కపిల్లలకు కృతజ్ఞత తెలుపుకుంది.

పావం, రోజూ ఆ బస్ స్టాండులో కనిపించే ముసలి ముష్టివాడు ఈ వర్షంలో ఏమయ్యాడో? ఆ ఎముకల గూడును ఎంతోకాలంగా ఆక్రమించు

కొని ఉన్న ఆ మురికి గుడ్డపీలికలు తడిచి, అతుక్కొని ఆత్మీయతను తెలియపరుస్తూ ఉండిఉంటాయి. ఇంత వర్షంలో, ఆ షెడ్డులోనే ఎముకలు వేసి కుట్టిన తోలునంచెలా ఉండే ఆ మానవాకారం ముడుచుకొని మాటలా పడి ఉంటుంది. తెల్లవారేటప్పటికి ఆ ఎముకల గూడునుంచి జీవహంస ఎగిరి ఏ మానస సరోవరానికికో వెళ్ళిపోవచ్చు !

వాడికి ఓ నయాపైసా ఇచ్చి, దీవెన లండుకోనిరోజు నాకు ఎలాగో ఉంటుంది. రేపటినుంచి నాడు వన్ను దీవించలేడు. విరీపరంగా ఉన్న ఆ ఎముకలనంచి నా కళ్ళముందు పడివున్నట్లు అనిపించింది.

నా ఆలోచనలను అర్థం చేసుకున్నట్లు లైకా వడుకొని నా ముఖంలోకి చూస్తున్నది. 'ఆ అనహాయ మానవుని కంటే నువ్వెంతో అదృష్టవంతురాలవు లైకా. నీకు తెల్లవారేటప్పటికి పాలు కావాలి, మాంసం లేనిదే అన్నంలో మూతి కూడా పెట్టవు' అన్నాను. నాణాప దానికి అర్థం అయినట్లు తల కాళ్ళ వండున ఇరికించుకున్నది. లైకాకే మాట లొస్తే.....

ఏమిటీ పిచ్చి! నాకథ మళ్ళీ పెడ మార్గం వట్టింది. వెధవ ఆలోచనలా... నేనూ.. నీరణ అన్నట్లుగానే నాకు నిజంగా అబ్బాయి, అమ్మాయిల కథలు రాయటం, రాడేమో? ఎందుకు రాదో

చూస్తాను. ఇవ్వాలి ఈ కథను తప్పక పూర్తి చేస్తాను.

అరె! నా హీరోయిన్ ఏమయింది? విసుగెత్తి వెళ్ళిపోయిందిలా ఉంది. అరె ఆమె ఇంతసేపూ నిల్చున్న ఆ కొండ కూడా ఎక్కడా కనిపించటంలేదు. ఫిథావకవిన్ వెతుక్కుంటూ వెళ్ళిపోయి ఉంటుంది నా హీరోయిన్. పోసీయ్ రే. ఒకరకంగా మంచిదే అయిందేమో... ఆ హీరోయినినూ ఆ వర్షనా చూస్తే పాత కాలపు కథ తయారయి కూర్చునేది.

ప్రేమ పందెంలో ఓడిపోయిన హీరోతో ప్రారంభిస్తే కథ ఎలా ఉంటుంది! అవును, అలాగే చేస్తాను. ఈ రోజుల్లో ఇలాంటి కథలకే మంచి డిమాండ్. ఈ దెబ్బతో ఆంధ్రదేశంలో బ్రహ్మాండమైన కీర్తిని గడించుకోవచ్చు. ఊరిబయట. గోదావరివద్దు. ఒక పూరి గుడిసె. ఆ గుడిసెలో కోడిగుడ్డు లాంతరు మిణుకు మిణుకు మంటూ వెలుగుతూంది. దీవపుపురుగులులాంతరు చుట్టూ చేరుతున్నాయి. రెక్కలు ఊడి పోతున్న పురుగులు రెండు నిమిషాలు తన్నుకొని చచ్చిపోతున్నాయి. వాటిని చూసి మిగతా పురుగులు ఆగటంలేదు. వస్తూనే ఉన్నాయి... చస్తూనే ఉన్నాయి. కొన్ని జీవంతో ఉంటే, కొన్ని నిర్జీవంగా... చాపూ బ్రతుకూ... రెంటికీ ఎంతో దూరం లేదు... పక్క పక్కనే పడుస్తుంటాయి. అస్తవంజరానికి చర్మం

కుట్టినట్లున్న ఓ యువకుడు దీపపు పురుగుల్నే దీక్షగా చూస్తున్నాడు. అతని ముందు కొన్ని కాగితాలు పడిఉన్నాయి. గాలిలో అటూ ఇటూ ఎగురుతున్న పురుగుల రెక్కలను చూస్తున్న ఆ యువకునికి తను కన్న కలలూ, పెంచు కున్న కోర్కెలూ, ఆశించిన ఆశలే తన కళ్ళముందు విస్పహాయంగా గాలిలో కొట్టుకుంటున్న ట్లనిపించింది ఆకోడి గుడ్డు లాంతరులాగే అతని జీవనజ్యోతి కూడా రెపరెప లాడుతోంది. అతని కన్నులలో కాంతి కొడిగట్టి పోయింది. పెద్ద నిటూర్పు విడిచాడు.

అతను ఒక భావకవి. ఒక అమ్మాయిని ప్రేమించి మోసపోయాడు. ఆ అమ్మాయి సామూహిని సాధించటానికి త్రాగుబోతు అయాడు. వ్యభిచారి అయాడు. ఆస్తి అంతా హరితికర్పూరంలా హరించుకుపోయింది, చివరికి అతనికి మిగిలింది ఆ పూరిగుడిసే, కోడిగుడ్డు లాంతరూ, ఆ లాంతరు చుట్టూ చేరే పురుగులూ, అచ్చుగాని అతని కవిత్యం. ఎముకల్లోని మూలుగును కూడా పీల్చేస్తున్న జ్యయరోగం."

ఎదురింట్లో ఎవరో ఖళ్ళు ఖళ్ళున దగ్గుతున్నారు. చక్కగా నడుస్తున్న కత్తికు మళ్ళీ ఆడ్డంకు. వెధవకాలనీ ఇదే గొడవ. ఇరుగు పొరుగు ఇళ్ళలో తుమ్మినా వినిపిస్తుంది. దగ్గినా వినిపి

స్తుంది... అరే పాపం! గుక్క తిప్పేకోకుండా దగ్గుతున్నాడే! ఎవరో ఏమిటి ఎదురింటి రామవరావే. ఏమిటో జీవితం- అతనికి క్షయం. ఉద్యోగం గుమాస్తాగిరి. భార్య అమాయకురాలు ఆయితే నేం, అరదజనుమంది అడవిల్లల్ని ఇచ్చింది భర్తకు. ఆ భార్యభర్తలకు ఒక మొగవలును ఏనాటికైనా కలక్కపోతాడా అనే ఆశ వదలేదు. ఎముకల్లో మూలుగు కరిగి, కళ్ళలో కాంతి మందగించిన ఆమెలో మళ్ళీ ఇంకో ప్రాణి జీవం పోసుకుంటున్నది. వందరూపాయల జీతం. పైగా గత ఆరుమాసాలుగా అర్ధజీతం మీద కలవుల్లో ఉన్నాడు. జ్యయరోగం రాజరోగం, ఎంతడబ్బు ఖర్చుపెట్టి గలిగితే అంతకాలం బతకవచ్చు. రామవరావుకు డబ్బూ లేదు, అండా లేదు. ఏరోజుహారీ అంటాడో చెప్పలేము. తరవాత అమాకురాలైన ఆ ఇల్లాలూ... ముక్కుపచ్చలారని ఆ పసిబిడ్డలూ...

చ : ఏమిటిది. మళ్ళీ నా కథకు అంతరాయం. ఆ, నాహీరో ఏదీ! అరే నిరీపంగా పడిఉన్నాడే; కోడిగుడ్డు లాంతరు ఆరిపోయింది. ఇంత అద్దాంతరంగా చచ్చిపోయిన హీరోతో కథ ఏమిటి?

మళ్ళీ ఇంకో హీరోను ఎక్కడనుంచి వెతుక్కురామా! పోవద్దు! నీరజు హీరోయిన్ గా తీసుకుంటే? ఆవును బాగానే ఉంటుంది. ఆమె ప్రేమించి

వివాహం చేసుకున్నది. వివాహం జరిగినంతవరకూ జరిగినకథ నాకు తెలుసు. కాని ఆ తరువాత వాళ్ళ సంసారం కళ్ళారా చూస్తేనేగాని లాభం లేదు. ఈ రోజుల్లో ఎన్ని ప్రేమవివాహాలు మూడునాళ్ళముచ్చట కావటంలేదు!

“పెళ్ళాల్సిపిల్లల్ని పోషించటం చాత కానివాడివి నువ్వు ఒక మగాడివే?” అడగొంతు మగవాణ్ణి ఏమాట అనకూడదో అదే అనేసింది.

“నోర్మయ్! నువ్వేగా కావాలని వెంటబడి మరీ చేసుకున్నావు?” మగగొంతు.


“ఓయబ్బో సీమాత్రం మగాడు...” ఏడుపుగొంతు - “నోరు మూస్తావాలేదా?” అన్న మగవాడి గర్జింపుతో మధ్యలోనే ఆగిపోయింది.

వక్కిళ్ళిటి కాంతమ్మ ఏడుపు తారస్థాయి నందుకుంది. మొగుడు ఆమెజుట్టుపట్టుకొని వంగదీసి బాదుతున్నాడనుకున్నాను. రాత్రి పదిగంటలు దాటిన తరువాత ఆ ఇంట్లో రోజూ ఇదేవరస, కాంతమ్మ భర్త సత్యనారాయణ, ఇంట్లో పెళ్ళాం బిడ్డలకు తిండికి లేకపోయినా, ఏసావలా కల్లో నోట్లో పోసుకోండి ఇంటికి రాద్దు ఆ ఇల్లాలు కడుపుమండి తిడుతుందోనే తిట్టూపూరి, ఆకలి ఏంచేయించదు? ఆకలి ఎండుగడ్డిలాటిది. మండటానికి ఏ చిన్ననిప్పు ద్వయినా చాలు.

ఈ భారతదేశంలో శ్రీ సమస్యలకు ఏనాటికైనా పరిష్కారమంటూ దొరుకుతుందా అనేది నందేహామే. పుట్టినప్పటినుంచీ చచ్చేంతవరకూ అడదానికి మగాడి అండ ఏదో రూపంలో తప్పదనటంలో అతిశయోక్తి లేదేమో!

కాని గిరిజ ఈ వాదాన్ని చస్తే ఒప్పుకోదు. గిరిజా, నీరజా, నేనూ ఒకే హైస్కూల్లో చదువుకున్నాము. గిరిజా నీరజా ఒకటిగా చేరి నాతో వాదించేవారు. శ్రీకి బతకటానికి పురుషుడి అండ అక్కర్లేదనీ, తరతరాలగా సమాజం గీచిన గీట్లలో కొండకలవల్లా బతకటం తమకు ఇష్టం లేదనీ, సాధారణశ్రీ జీవి తావికి భిన్నంగా బ్రతికి చూస్తూ మనీ వాదించేవారు. ముఖ్యంగా నీరజ దృష్టిలో శ్రీ స్వతంత్రంగా జీవించటం మౌఖే పురుషుణ్ణి అనుకరించటమే. ఆమెను అందరూ మగరాయుడనేవారు. స్కూలు ఫైనల్ కాగానే డిగ్రీ వెళ్ళింది. ఆక్కడ ఆమె జీవితంలో నిరంజన్ వర్మ అడుగుపెట్టాడు. అంతటితో ఆమె అదర్బా అన్నీ ఇసుకలో కట్టిన బొమ్మరిళ్ళయ్యాయి. అందర్నీ ఎధిరించి ప్రేమ వివాహం చేసుకుంది. జీవితంలోని చేదును రుచి చూచే అనకాశం ఆమెకు ఏనాడూ కలుగలేదు. అందువల్లనే నీరజకు నా కథలు నచ్చవు.

తప్పక రాస్తాను. నీరజకు నచ్చే



మీరేం క్షయ పడకండి వారానికీ  
 ఒకసారి ఇలా జుట్టును యానేడంతుంది  
 ఇంట్లోయన నన్ను ఎల్ల గాంట్లోందుకు  
 పోసే ప్రయత్నాల్లో గుడ్డాకట్టి.

ప్రేమకథను ఈరోజు తప్పక రాస్తాను. ఆమె మెస్సను పొందుతాను

కావి గిరిజమాత్రం తన ఆదర్శాలను ఇంకా అంటిపెట్టుకునే ఉంది. గిరిజ చిన్నప్పటినుంచీ జీవితంలోని చేదునే రుచిచూసింది. బీదతనం. చిన్నప్పుడే తల్లి పోయింది. ఆమె స్కూలు ఫెస్ట్ పాసయిన సంవత్సరమే తండ్రికూడా పోయాడు. పదిహేడు సంవత్సరాలు కూడా విండని గిరిజమీద పన్నెండేళ్ళ తమ్ముణ్ణి. పదేళ్ళ చెల్లెల్ని పోషించ వలసిన బాధ్యత పడింది. కొంతకాలం ఎలిమెంటరీ స్కూల్లో టీచరుగా పని చేసింది. ఇప్పుడు ఒక గవర్నమెంటు ఆఫీసులో డెప్యూటీ గ్రాఫరుగా పని చేస్తున్నది.

గిరిజ అంటే గుర్తొచ్చింది. సాయం

త్రం ఆఫీసునుంచి వచ్చేప్పటికి ఆమె నుంచి వచ్చిన ఉత్తరాన్ని చదవటం మర్చిపోయాను కాగితాలూ. కలం పక్కనపెట్టి, లేచివెళ్ళి రేడియో మీద ఉన్న కవరు తీసి చించాను. ఆశ్చర్యం ! పన్నెండు పేజీల ఉత్తరం. ఉత్తరాలు రాయటంలో బ్రహ్మ సోమరయిన శ్రీశిజ నుంచి అంత పెద్ద ఉత్తరం రావటం నాకు ఆశ్చర్యాన్ని. ఆదుర్దాను కూడా కలిగించాయి. గబగబా చదవసాగాను.

“ప్రియమైన జానకీ !

ఎంతోకాలానికి చాలా పెద్ద జాబు రాస్తున్నాను. నేను రాసింది పూర్తిగా చదివి నన్ను ఆర్థం చేసుకోవటానికి ప్రయత్నించు. నా జానకీ నన్ను అసహ్యించుకోదనే నమ్మకంతోనే నా హృదయాన్ని తెరచిన పుస్తకంలా నీముందు ఉంచుతున్నాను.

నాకు చిన్నతనంనుంచీ ఆధ్యాత్మిక విషయాలమీద ఆసక్తి ఎక్కువగా ఉండేది. నాకు నేనే 'జీవితం అంటే ఏమిటి?' అని ప్రశ్నించుకొనేదాన్ని. విన్నుకూడా ఎన్నోసార్లు ప్రశ్నించాను గుర్తుందా? జీవితంలో ఇలాటి ప్రశ్నలు వేసుకోవవారూ, మనం ఎందుకు బతుకుతున్నాము, ఎందుకు బతకాలి అని ప్రశ్నించుకోవవారంత ఆదృష్టవంతులు ఈ ప్రపంచంలో మరొక రుండ రనుకుంటాను. ఎక్కువ తింటూ, తక్కువ ఆలోచించేవారు చాలా ఆదృష్టవంతులు బుద్ధిబలం ప్రాధాన్యంగా ఉన్న మగవాడు జీవితాన్ని చాలా తేలిగా తీసుకుంటాడు. ప్రాక్టికల్ గా బతుకుతాడు అందువల్ల మేధావులు ఎక్కువగా బౌతికసుఖాలను అందినంతవరకూ అనుభవిస్తూంటారు. సాధారణ మానవునిలా సీతి నియమాలుకూ, పాప పుణ్యాలు భయపడుతూ కూర్చోరు. కాని మేధావి అయిన స్త్రీలో ఆధ్యాత్మిక మనస్తత్వం పెంపొందుతుంది. వారిలో ప్రాపంచిక విషయాలపట్ల విరక్తి పెరుగుతుంది, ఇలాంటి స్త్రీలు ఎక్కువగా కలర్లనే బతకటానికి ప్రయత్నిస్తారు.

నేను చిన్నప్పటినుంచి కల్పనా లోకంలో బతికేదాన్ని. ఒక వస్తువును కల్పనలో ఊహించుకుంటే కలిగే ఆనందం వాస్తవంగా అనుభవించి

నప్పుడు కలగదని 'నా ఆభిప్రాయం. ఏది ఏమయినా నేను సాధారణ జీవితానికి భిన్నంగా బ్రతకాలనుకున్నాను. కలలు కనడం తప్పుకాదు. ఆ కలల్నే జీవితం అనుకోవటమే నేను చేసిన తప్పు. నాకు ఏది ఆక్కరలేదో తెలుసుకున్నాను. కాని నాకు కావల్సిందేదో ఎన్నడూ ఆలోచించలేదు.

జానకీ: గుర్తుందా? ఓసారి నాతో అన్నావు "యాధార్థంనుంచి నువ్వు ఎంత కాలం పారిపోగలవో చూస్తానుగా?" అని.

"నదీ తీరాలు సమానాంతరంగా ఉంటాయి, అవి ఎన్నటికీ కలుసుకోవని యధార్థం చెబుతుంది. కాని ఏనాటికైనా కలుసుకోక పోతాయా అని ఆదర్శం కలలు కంటుంది. యధార్థంతో పొట్ట నిండుతుంది. ఆదర్శంతో ఆత్మకు ఆనందం అందుతుంది. నాకు కావల్సింది ఆత్మతుష్టి. శారీరక షష్టీ కాదు. ఇదీ ఆప్పటి నా సమాధానం.

కానీ జానకీ: ఈనాడు నేను నీముందు ఓడిపోయాను. యాధార్థం ముందు ఆదర్శం తల వంచింది. నేను ఈనాడు పతితను

ఏం? చదివి ఉలిక్కిపడుతున్నావు గదా? ఈమాటే నీవు ఇంకొకరిద్వారా వింటే నవ్వేదానివికదా? నేను పతితమ జానకీ! అయినా ఈ పృషంకా తనకు

ఏమీ పట్టనట్టే తన పనులను యధావిధిగా విర్వహించుకు పోతున్నది.

నేను ఒక ఆఫీసులో సైన్స్ గ్రాఫర్ గా పనిచేస్తున్నా నని తెలుసుగా? చేసేది చిన్న ఉద్యోగం. బాధ్యతలు తక్కువ. ఆడంబరాలూ, కోరికలూ తక్కువ కాబట్టి నేను జీవితాన్ని సంతృప్తిగానే గడుపుతున్నాడు నా స్నేహితులు స్టేట్ లై బ్రరీలోని పుస్తకాలే. ఆఫీసు గౌరవల్లో తటస్థంగా ఉండేవాని.

నా కళ్ళముందు చిన్నచిన్న ఉద్యోగాల్లో చేరిన ఆడపిల్లలు సంతమందో ఇట్టే పెద్ద ఉద్యోగాలు సంపాదించటం చూస్తే ఆశ్చర్యం వేసేది, కాని ఆ విషయాలకూడా అట్టే పట్టించుకొనేవాని కాదు.

కొంతకాలంగా మా ఆఫీసరు నా మీద చిర్రబుర్రు లాడటం మొదలు పెట్టాడు. అనవసరంగా కోప్పడేవాడు. కిక్కురుమనకుండా గుడ్ల నీరు గుడ్ల కుక్కుకొని బయటబడేవాని. ఆ మధ్య ఒకరోజు టైపింగ్ లో ఏదో చిన్నతప్పు చేసినందుకు నానా మాట లని ఫైలు ముఖం మీద కొట్టాడు. వంగి ఫైలు తీసుకొని నా గదికి గజగజా వెళ్ళిపోయాను. ఏడుపు పొర్లుకొచ్చింది. వెక్కి వెక్కి ఏడుస్తున్నాను.

మా సూపరింటెండెంటు రామ్మూర్తి వచ్చి నన్ను ఓదార్చసాగాడు అతను

నన్ను కన్నకుతురిలా అప్యాయంగా చూస్తాడు. అతన్ని చూడగానే బోరు మన్నాను.

ఈరుకోమ్మా! సర్విస్ అంటే ఇంతే. మనం ఎన్. జి. ఓ.ఎం. ఆఫీసర్లను మనం బాధపడకూడదు. అనటం వాళ్ళ హక్కు. పడటం మన బాధ్యత." అన్నాడు రామ్మూర్తి.

"నేనేం చేశాను? ఆఫీసరుగారికి నే వంటే ఎందుకు అంతకోపం?" అంటూ వెక్కి వెక్కి ఏడ్చాను.

"పిచ్చి పిల్లా; అతనికి కావల్సింది నువ్వు అర్థం చేసుకొని ఇవ్వలేదమ్మా"

"అంటే?" అన్నాను అర్థం కాక.

"ఏముందీ! నువ్వు ఆ శీలా. రజియా, సావిత్రీలాగా..."

"రామ్మూర్తిగారూ?" అరిచాను.

"నిన్ను అలా చెయ్యమనటంలేదమ్మా. ఆఫీసరుగారి కోపానికి కారణం చెబుతున్నాను."

నాకు అశ్చర్యం వేసింది నా కాళ్ళ కింద భూమి నన్ను దగా చేస్తున్నట్లని పించింది ఏభయ ఏళ్ళకు వైజ్ఞాన ఆఫీసరుకు ఇదేం లోగమో; మళ్ళీ తన పిల్లలందరికీ వద్దానుగు ఏళ్ళు వింద కుండానే వెళ్ళిళ్ళు చేసి అత్తవా రింటికి వంపించాడట పూర్వకాలం మనిషి అనుకున్నాను

అరోజు మనసంతా చీదర చీదరగా

ఉంది. చారంరోజులవరకూ ఆ ఆఫీసరు వన్ను విలవలేదు. ఆ తరవాత నేను పదిరోజులు కలవుపెట్టాను.

కలవునుంచి ఆఫీసుకు వెళ్ళినరోజే పాత ఆఫీసుకు బదిలీ అయిందని విన్నాను. వచ్చే ఆఫీసరు చాలా చిన్నవాడనీ, చాలా జలసారాయుడనీ, ఏవేవో చెప్పుకున్నారు. నాకు మరీ భయం వస్తుకుంది. డైన్ ఉద్యోగం మానేసి ఏకైక స్టాగానో ఉద్యోగం సంపాదించుకుంటే దాగుండు ననుకున్నాను.


ఆరోజు కొత్త ఆఫీసరు వస్తున్నారు. వెతుకున్న ఆఫీసరుకు స్టాఫ్ పార్టీ చేస్తున్నారు. శీలా, సావిత్రి, రజియా చక్కగా ముస్తాబై వచ్చారు. చాలా ఉత్సాహంగా హడావిడిగా తిరుగుతున్నారు.

నాలో ఉత్సాహంలేదు. చైపురైటరు ముందు కూర్చోసి ఆ హడావిడి అంతా చూస్తున్నాను. అప్రయత్నంగా నేను కట్టుకున్న చీరవైపు చూసుకున్నాను. మనస్సు చివుక్కుమంది. వెలిసిపోయి బూడిదరంగుగుడ్డ నీలంబంగు నేతచీర, కొంచెం సిగ్గవిపించింది. మళ్ళీ నాకు నేనే సమాధానపడ్డాను. "ఏం! ఎందుకు సిగ్గవడాతి? మంచిదుస్తులు వేసుకోలేక పోవటంతో? సిగ్గవదాల్సిం దేముంది? అయినా నా వేషభాషలతో ఆఫీసర్ల కేం సంబంధం! పని చేస్తున్నాను. జీతం ఇస్తున్నారు."

నేను శీలావాళ్ళతో కలవాలని ప్రయత్నించినా వాళ్ళు నాకు దూరదూరంగా ఉండటానికే ప్రయత్నిస్తున్నారు. ప్రతి చిన్నవిషయానికీ పకపకానవ్వటం, వెద్దగా మాట్లాడటం, వయ్యారంగా వడవటం... ఏమిటో ఏమిటో... ఆ చచ్చం ఆడపిల్లల్లా చేస్తుంటారు. వాళ్ళలా నాకు ప్రవర్తించటంలాదు. వాళ్ళు మాట్లాడే అబద్ధాలు వింటూంటే మరీ బాధ అనిపించేది. ఎక్కడైనా బజార్లో ఎదురుపడితే, ఒకే ఆఫీసులో పనిచేసే వాళ్ళంగదా అని. "ఎక్కడినుంచి" అని ప్రశ్నిస్తే ఉలిక్కిపడి తప్పుకుపోతారు. ఆ సమయంలో వారి కళ్ళలో ఏదో భయం కవిపిస్తుంది స్పష్టంగా. ఇలాటి వారు చాలామంది నల్లముసుగులో బ్రతుకుతుంటారు. ఎవరు ఎప్పుడు వారి ముసుగును తొలగించి ఆసలు రూపాన్ని పట్టుకుంటారో అన్నట్లు బెదురుబెదురుగా బతుకుతుంటారు. అందువల్లనే ధైర్యంగా నీతిగా బతుకుతూ, విజం మాట్లాడే వాళ్ళంటే వీళ్ళకు కిట్టదు.

ఓ మూల కూర్చోని ఆలోచిస్తున్న నేను "ఏంమ్మా! ఇంకా ఇక్కడే ఉన్నావు? పద పార్టీ మొదలయింది." అన్న రాంమూర్తి మాటకు ఉలిక్కిపడి ఈ ప్రపంచంలోకి వచ్చాను. యాంత్రికంగా లేచి రాంమూర్తితో బయలుదేరాను.

"ఉన్నదే ఆఫీసులో వలుగురు ఆడ



వాళ్ళు వెళ్లేవాళ్ళు నిన్నుకూడా పిలవ కూడదూ? వెకిలిముండ లెందుకు పిలుస్తారులే. వాళ్ళకు మాత్రం తెలియదు. నీ పక్కనుంచే హంస పక్కన కాకల్లా ఉంటా మని." నబుక్కున్నారు రాం మూర్తి. ఆయన ఆస్పాయతకు నాకు కళ్ళలో నీరు తిరిగింది.

పార్టీలో అందరికళ్ళూ ఆలస్యంగా వస్తున్న నావైపే తిరిగాయి. నేను కట్టుకున్న చీరను గురించి వద్దనుకుంటూనే సిగ్గుడ్డాను బెదురుబెదురుగా శీలా వాళ్ళకోసం వెదికాను. వాళ్ళు ఆఫీసర్ల పక్కనే ఉన్న బిల్లుచుట్టూ కూర్చోని ఉన్నారు వాళ్ళు సన్నుచూసి ముసి ముసిగా నవ్వుకుంటున్నారు. నాకు కళ్ళలో కారపుసిగ్గు పోసినట్లునిపించింది.

గబగబా వెళ్ళి వాళ్ళదగ్గరే ఖాళీగా ఉన్న కుర్చీలో కూర్చున్నాను. నేను వాళ్ళ దగ్గరకు వెళ్ళి కూర్చుంటానని వాళ్ళను కొని ఉండరు. నేను అలా వెళ్ళి కూర్చోగానే కిక్కురుమనకుండా టివెన్ తింటున్నట్లు నటించసాగారు. నా హృదయంలో గర్వం తలెత్తింది. నా వ్యక్తిత్వంకింద మీ రెంత? మీ దుస్తులు మెరుస్తాయి. మనస్సులో కారుచీకట్లు ప్రపంచంలో తలెత్తుకొని బతికే ధైర్యం లేదు. నా దుస్తులు మలినంగా కవిడిస్తున్నాయి, కాని నా మనస్సులో చీకటి గదులు లేవు." అని వాళ్ళకు అరిచి చెబువా మరపించింది.

"అమె గిరిజ. ఇక్కడ వైస్" అన్న పాతఆఫీసరు మాటలు విళివంచి

ఉలిక్కిపోతే రేచి నిల్చున్నాను. కొత్త ఆఫీసరుకు నమస్కరించాను. ఆయన ప్రతి నమస్కారం చేసి "కూర్చోండి" అన్నాడు. నా సర్వీసులో ఆఫీసరు ప్రతి నమస్కారం చెయ్యటం, బహు వచన ప్రయోగం చెయ్యటం మొదటిసారి చూశాను. ప్రతి ఆఫీసరు ఇంట్లో వెళ్ళాన్ని పిల్చినట్లు శుభ్రా, గిరిజా, ఇదిగో అని పిల్చినవారే. నాకు అలా అనిపిలుస్తుంటే రక్తం కుతకుత లాడేది. కాని ఆఫీసరు.

శీలా, సావిత్రి ఎందుకో కిలకిల నవ్వుటం వినిపించి మళ్ళీ ఈ లోకంలోకి తూర్చాను. నా పరధ్యాన్నం చూసే నవ్వు తున్నారేమీ ననిపించింది. అప్రతన్నంగా ఆఫీసరులవైపు చూశాను. కొత్త ఆఫీసరు వావంకే రెప్ప వెయ్యకుండా చూస్తున్నాడు. నేమ ఏదోగా అయిపోయాను, తలవంచుకుని గబగదా టిఫెన్ చెయ్యి పాగాను. నాకు అలా కొత్త ఆఫీసరు నన్నే చూస్తున్నాడనే తలపు రాగానే కుర్చీలో ఇబ్బందిగా కదిలాను.

శీలా, సావిత్రి, రజియా కబుర్లు చెప్పుకుంటూ, మధ్యమధ్య పకపకా నవ్వుతున్నారు. అదంతా కొత్త ఆఫీసర్ని తమవైపు ఆకర్షించుకోవటానికే నవి ఉపాసాచగానే నా మనస్సంతా జగుప్సలో నిండిపోయింది.

అంతా రేచారు కొత్త ఆఫీసరు వెతుకూ వెతుకూ నా వంక ఆదోలా

చూశాడు. నాకు తెలియకుండానే కళ్ళు సిగ్గుతో పాలిపోయాయి. మగవాడిదగ్గర ఆడది సిగ్గుపడుతుందంటే తన బలహీనతను తెలియపరుచుకోవటమే నని నా భావం. గుండెలు వేగంగా కొట్టుకున్నాయి. ఎన్నడూ లేని ఈ అనుభూతి ఏమిటి? ఇన్ని ఆదర్శాలు మాట్లాడిన నాలోకూడా మామూలు ఆడపిల్లలాగే బలహీనక ఏర్పడటం లేదుగదా అని నందేహం కలిగింది. అలా ఎన్నటికీ జరగదు... జరగటానికి పీఠం లేదు అనుకున్నాను.

నా బలహీనతను శీలావాళ్ళు కనిపెట్టలేదుగదా అని వాళ్ళవైపు చూశాను. వాళ్ళ కళ్ళలో అసూయ తేలు పిల్లలా కొండీ ఎత్తి తిరగటం గమనించాను. అది చూసిన నాలో గర్వం నీళ్ళలో పోడా వేసినట్లు పొంగింది. ఇలాటి విజయగర్వంలో ఉండే ఆనందాన్ని మొదటిసారిగా చవి చూశాను.

కొత్త ఆఫీసరు పేరు కుమార్. అందం, ఆధికారం, హుందాతనం అన్నీ ఒకే వ్యక్తిలో మూర్తిత్వవించాయా అన్నట్లుంటాడు. ముఖంలో మంచితనం కనిపిస్తుంది. ఎందుకో అతని యడల నా హృదయంలో ప్రత్యేక స్థానం ఏర్పడింది దనుకున్నాను.

అతను బ్రాప్ట్ డిప్లొమీ చేస్తున్నంత సేపూ నన్నే గమనిస్తూ కూర్చుంటాడని, తల వంచుకొని నోట్సు తీసు

కుంటున్న నాకు అనిపించేది. ఆలా  
 ఉప్పుడు నాకు చాలా ఇబ్బందిగా  
 ఉండేది. అక్కడనుంచి వెళ్ళిపోవటం  
 కూడా ఇష్టం ఉండేదికాదు. భయం,  
 అనందం రెండూ హృదయంలో రాక్  
 అండ్ రోల్ వృత్తం చేసేవి. ఆ  
 అల్లరిలో ఆయన చెప్పేది ఏదీ అర్థం  
 అయ్యేదికాదు. తీరా డ్రాఫ్ట్ చైపు చేసి  
 తెస్తే ఆయన పకపకా నవ్వేవాడు.  
 ఆయన డిక్టేటు చేసినదానికీ నేను చైపు  
 చేసినదానికీ ఎక్కడా సంబంధం  
 ఉండేదికాదు. భయంతో వణికిపోయే  
 దాన్ని, ఆఫీసరకు ఎక్కడ కోపం  
 వస్తుందో నవి. కాని ఆయన నవ్వుతూ  
 డ్రాఫ్ట్ రాసిచ్చి చైపు చెయ్యమనేవాడు.  
 ఎంత 'మంచివారు' అని మనస్సులోనే  
 కృతజ్ఞత తెలుపుకొనేదాన్ని.

ఒకరోజు ఐదుగంటలకు పది నిముషా  
 ఐన్నదనగా ఆయన నన్ను పిల్చాడు.  
 డ్రాఫ్ట్ డిక్టేటు చేస్తున్నాడు. కాని  
 ఆయనలో అరోజు నాకు ఏదో మార్పు  
 కనిపించింది. పరధ్యాన్నంగా ఉన్నాడు.  
 ఆఫీసులోనే 7 గంటల లయింది.

నన్ను ఇంటిదగ్గర డ్రాఫ్ట్ చేస్తా ననీ.  
 తనతో రమ్మనీ అన్నాడు కుమార్.  
 నాకు గుండెలో రైళ్లు పరుగెత్తసాగాయి.  
 రాను అనే ధైర్యంలేదు. ఒకటి ఆయన  
 నాకు అఫీసరు; ముఖ్యంగా ఆయనంటే  
 నాకు గౌరవం... ఒకరకంగా ఇష్టమనే  
 చెప్పవచ్చును. ఆయన కోపానికి గురి

కావటం జరిగితే నేను భరింపలేను. ఇవీ  
 ఒకరకమైన బలహీనతే.

కిక్కురు మనకుండా బేదిరే చూపు  
 లతో, అదిరే గుండెలతో, వణికే  
 కాళ్ళతో కారు ప్రక్కన విచ్చున్నాను.  
 దిక్కుదిక్కుమంటూ. కుమార్ వచ్చి  
 డ్రైవర్ సీటులో కూర్చుంటూ నన్ను  
 పక్కసీటులో కూర్చోమన్నట్లు రోర్  
 తెరచాడు. తను అలాగే విలబడి ఉండ  
 టము చూసి "ఈ ఎక్కు" అన్నాడు.  
 ఆ స్వరంలో కొంత అధికారంకూడా  
 లేకపోలేదు. అదే ఇంకో ఆఫీసరయితే  
 "ఏం ఎందుకు ఎక్కాలి!" అని ఎదిరింది  
 ఉండేదాన్నే. కాని కొందరి అధికారంలో  
 కూడా ఎంత అనందం దొరుకుతుందో  
 మొదటిసారిగా తెలుసుకున్నాను. కిక్కురు  
 మనకుండా ఎక్కి పక్కసీట్లో వరిగి  
 కూర్చున్నాను. చేతులు చల్లగా ఉన్నాయి.  
 కారు చార్మినార్ దాటిపోతుంది. అంత  
 పరకూ కొయ్యబొమ్మలా బిగుసుకొని  
 కూర్చున్న నా చేతిని ఓ బలమైన చెయ్యి  
 నొక్కింది. ఉలిక్కిపడ్డాను. వళ్ళంతా  
 తేళ్ళు జెర్రులూ పాకుతున్నట్లునిపించింది.

"గిరిజా!" అన్నాడు కుమార్ ఒక  
 చేత్తో స్టీరింగ్ పట్టుకొని మరొకేత్తో నా  
 చేతిని పట్టుకొని.

వళ్ళచక్రంకింద నలిగిపోతున్న  
 చెరకుగడలా జవజవ లాడిపోయాను  
 భయంతో.

"భయపడకు. నేను ఆఫీస ర్నని

మద్దిపో. ఇప్పుడు మనం ఒక ప్రీ ఒక పురుషుడు మాత్రమే." అన్నాడు నన్ను దగ్గరకు లాక్కోటానికి ప్రయత్నిస్తూ.

"నేను దిగిపోతాను దయచేసి కారు ఆపండి" అనా అనుకున్నాను కాని గొంతు పెగలలేదు. అతని చేతినుంచి నా చేతిని లాక్కోటా అనుకున్నాను; శక్తిలేదు.

"భయపడకు. ఇంటిదగ్గరే దిం చేస్తాను." అంటూ నన్ను ఇంకా దగ్గరకు లాక్కోన్నాడు. నేను పెనుగులాడటంతో విసుగ్గా వదిలి, కారు ఆపాడు. "నేనంటే నీ కిష్టంలేదా? చూడు. నా కిళ్ళలోకి చూసి చెప్పండి." అన్నాడు.

"అవును నువ్వంటే నాకు ఇష్టమే. చాలా ఇష్టం; కాని నాకు ఇలా బతకటం ఇష్టంలేదు. నా అందమైన కలల్ని చెదర కొట్టవద్దు." అందా మకునున్నాను. కాని ఆనలేదు. అతను నన్ను అర్థం చేసుకోవటానికి ప్రయత్నించ దని అతని ధోరణి తెలుస్తుంది. నేను మంచిదాన్నట; అందువల్లనే నాతో స్నేహం చెయ్యా లని ఉన్నదట.

ఇలాటి స్నేహం చెయ్యటానికి కూడా మగవాడికి మంచి అడవాళ్ళే కావాలి కాబోలు. మంచి అంటే అతని దృష్టిలో ఏమిటో నా కర్ణంకాలేదు. నేను శీలావాళ్ళలాటిదాన్ని కాదని తల పగల కొట్టుకుని చెప్పా లనిపించింది. కాని ఏం ప్రయోజనం? అతనికి నిజంగా కావాల్సింది నేను ఎలాటి దాన్నని కాదు


ఒకర్ని గురించి వకరు తెలుసుకోవాల్సి అవసరం అతనికి కనిపించ దని నాకు తెలుసు.

"మీ చెల్లెల్ని ఎవరయినా ఆపీసరు ఇలా చేసిఉంటే ఏం చేస్తారు?" అనా అనిపించింది. కాని నాకు నాలుక పిడచ కట్టుకొని పోతోంది. కారు తలుపుకు తల కొట్టుకొని ఏడవటం తప్ప ఒకమాట మాట్లాడలేకపోయాను. దానికికూడా ఆయన అంతగా కదలలేదు. ఆడవాళ్ళంతా మొడిట ఇలాగే గొడవ పెడతార్లే అన్నట్లుంది ఆయన ధోరణి. నా మానసిక పరిస్థితిని అర్థంచేసుకోవటానికి మారుగా అతనికి నామీద కోపం. చిరాకూ కలిగింది. విషయంగా కారు స్టార్డు చేస్తూ "మీ ఇల్లు ఎక్కడ?" అన్నాడు. చెప్పాను ఏడుపు గొంతుతో. కారు జోరుగా పోతోంది. 15 నిమిషాలు గడచినా ఇల్లు రాలేదు. అప్పుడు నా కర్ణం ఆయింది.

కారు ఎక్కడికి వెళ్ళిందీ, అతరవాత ఏమయిందీ నేను రాయలేను

"నీవు జీవితంలో చూసిన అడవిల్లో నేను ఒకదాన్ని కావచ్చును నీ దృష్టిలో. కానీ నీవు నా జీవితాన్నంతా కారు మేములా ఆక్రమించుకుంటా వనీ. ఈ నంపుటన ప్రభావం నా జీవితాన్నే తారుమారు చేస్తుం దనీ ఎలా చెప్పగలను? చెప్పినా ఆయనకు అర్థంకాదు. ఆ మాటంటేనే ఆయనకు కోపం. ఆపీను కాగితాలను

వివేచనానికి వికేళాలు?  
కులాసా?



అర్థం చేసుకోవటమూ, శ్రీ హృదయాన్ని అర్థం చేసుకోవటమూ ఆయన దృష్టిలో ఒకటే.

కారు ఇంటిముందు అగింది. "నేను రేపు కేపుకు వెళుతున్నాను. రెండవ తేదీ మళ్ళీ కలుకుందాం." అంటూ కారు స్టార్డు చేశాడు. నా జవాబుకోసం ఎదురు చూడకుండానే. నేను గబగబా ఇంట్లోకి వెళ్ళాను. నా వెనక ఎవరో చీకటిమనిషిని వెంటబడించినట్టు అనిపించింది.

చెల్లి ముఖంలోకి కానీ, తమ్ముడి ముఖంలోకి కానీ చూపే ధైర్యం లేక పోయింది. గదిలోకి వెళ్ళి గడియ

బిగించుకొని దిండులో ముఖం దాచుకొని వెక్కిరివెక్కిరి ఏడ్చాను. అలా ఎంత సేపు ఏడ్చానో నాకే తెలియదు.

నేను తప్పు చేశాను. ఆ అపవరంబే నాలో తెలియకుండానే బలహీనత ఏర్పడింది అందువల్లనే ఆతను 'ఎక్కు' అనగానే కారుతో ఎక్కాను. అలాంటి నేను ఎంత మొత్తుకున్నా నా గత జీవితాన్ని ఎలా నమ్ముతాడు?

నా కలలు కరిగిపోయాయి. నా ఆశ యాలూ, నా ఆశలే నన్ను మోసం చేశాయి. నేను జీవితంలో మొదటిసారిగా గౌరవించిన పురుషుడి చేతిలోనే దగా పడిపోయాను.

తెల్లవారి ఆఫీసుకు ఏ ముఖం పెట్టకొని వెళ్ళను, నాకూ, శీలకూ ఎలాంటి బేధం ఉండదు ఇకనుంచీ. ఆఫీసులోని ప్రతి మగవాడూ, నాతో సరసా లాభదానికి జంకడు. ఆఫీసుడు మళ్ళీ మూడవ తేదీ వస్తాడు. తనతో రమ్మంటాడు. ఒకసారి లొంగిన తను రెండు సార్లు తప్పుకోగలడా? మొదట ఆయన తన యుద్ధల చూపిన ఆదిరణకూ, ఆస్థాయ తనకూ, ఒకముందు చూపబోయేదీ ఎంతో భేదం ఉంటుంది. ఆ తనని దృష్టిలో కూడా తను లోకువే అయిపోతుంది ఒకపార్లె కాలు జాకకుండానే ఉండాలి; జారినా ఆ వతనం ఎక్కడకు పోయి అగుతుందో ఎవరూ చెప్పలేదు.

నా జీవితం మరుపు తిరిగింది. కాలు మరదలలోపడింది. వెనక్కు రాలేను. ముందుకుపోతే పూర్తిగా ఊబిలో దిగబడి పోతానని తెలుసు. అలాటి బతుకు నేను బతకలేను.

వన్నెండు కొట్టింది. ప్రపంచ మంతా విద్రాదేవి ఒడిలో ఒరిగిపోయింది. కొందరు అదృష్టవంతులు సుఖస్వప్నాలు అనుకంటూ ఉండిఉంటారు. కొందరు దురదృష్టవంతులకు స్వప్నాలు కూడా సుఖవంతమైనవి రావు. నేను మెళుకువ తోనే దుఃస్వప్నం చూస్తున్నాను.

ఇక నాకు జీవించే హక్కు లేదు. మన హిందూమతం ఆత్మహత్య మహాపాపం అని చెబుతుంది. మేధావుల

దృష్టిలో ఆత్మహత్య పిరికివాడు చేసే పని. కాని జానకీ! ఆత్మహత్య చేసుకోవటానికి ఎంతో సాహసం కావాలంటాను నేను. హత్యచేసే వాడికంటే ఆత్మహత్య చేసుకొనేవాడికి ఎక్కువ సాహసం ఉండాలి. సగం వేళ్లు, కాళ్లు ఊడిపోయిన కుష్టువాడుకూడా బతకటానికి ఎందుకు తాపత్రయ పడతాడు? బతుకుమీది ఆశను వదులుకోలేకనే.

ఈ మధ్య నువ్వు రేడియోలో "జీవిత మంటే" అనే విషయం మీద మాట్లాడావు. జీవితం అంటే మృత్యువుకోసం నిరీక్షణ అన్నావు. అప్పుడు నీ చాదస్తం చూసి నాకు నవ్వొచ్చింది. కాని ఆ వాక్యాలు ఈ రోజు నాకు గుర్తొస్తున్నాయి.

"జీవితం అనంతమూ, స్థిరమూ, జడమూ అయిన మహామృత్యువునంచి విడివడిన చంచలమూ ఊణికమూ అయిన మెరుపులాంటిది. జీవితాన్ని మళ్ళీ అదే నిస్తబ్ధత అవరించివేస్తుంది. ఈ భావం వినటానికి చాలా భయంకరంగా ఉంది. కాని అదే సత్యం. సత్యంలోనే శివం, సుందరం దాగి ఉన్నాయి. కాకట్టి సత్యానికి దూరంగా పారిపోవటానికి ప్రయత్నించటంగానీ, దాన్నిచూసి భయపడటము కానీ మూర్ఖత్వం. అంటే జీవితం ఓ నిరీక్షణ అన్నమాట. దేనికోసం నిరీక్షణ? ఆ మహా నిస్తబ్ధతలో, తను

ఏ మూలపదార్థంనుండి విడిపోయిందో ఆ మూలపదార్థంలో ఏకకణమే రోజు కోసం విరిగినది."

మర్నా చెప్పింది నా విషయంలో అక్షరాలా నిజం అయింది జానకీ : నా ఈ సాతిక సంవత్సరాల జీవితం ఈ రోజు కొరకే విరిగిపోయింది. నేను వెళ్ళి పోతున్నాను. ఒక్కొక్క చావుకూ అట్టే దూరం లేదు.

నేను జీవితానికి ఎదురు ఈదటానికి ప్రయత్నించి ఓడిపోయాను. దగాపడి పోయాను. కాని అందరితోపాటు ప్రవాహానికి అనుకూలంగా ఈడే జీవితంతో నేను రాజీపడలేను. అందుకే, జీవితం చచ్చేకంటే చచ్చి బతుకుదా మని వెళ్ళి పోతున్నాను.

నా చెల్లినీ, తమ్ముణ్ణీ, ఈ విశాల ప్రపంచంలో దిక్కులేనివాళ్ళను చేసి వెళ్ళిపోతున్నాను.

జానకీ : నువ్వు రచయిత్రివి. నా కథ రాస్తావుగదూ : శైలవు.

ఇట్లు  
నీ గిరిజ"'

ఉత్తరం పూర్తిచేశాను. చదివినంత నేపూ కన్నీటితో ఉత్తరం తడిసి పోయింది. నిట్టూర్పు. ఉత్తరం మడుస్తూ.

గిరిజ కథ రాయమంటుంది. నీరజ కూడా కథ రాయమంటుంది. ఇద్దరిదీ ఓకే కోరిక. కాని ఆ కోరికలో ఎంతవై విధ్యం ఉంది :

కొందరి స్వార్థపరుల కలుషిత హస్తాల్లో ప్రేమ పేరుతో గిరిజ లాటి వారీ జీవితాలు నలిగిపోతుంటే, ఎండ మాపులకోసం ఆట్రులు చాస్తూ అమాలుకంగా శీలలాటిది పతనం అయి పోతుంటే, నీరజ కోసం మోహన సుశీల. కథలు రాయటం సాధ్యమయే దేనా ? పక్కింటి కార్తీకమ్మా. ఎటు రింటి రాసువరాపూ. ఇన్స్టాండ్ లోని బిచ్చ గాదూ గిరిజలాంటి అభాగ్య స్త్రీలూ, నేను రాసే ప్రేమ కథలు నిరంతరం అడ్డు పస్తూనే ఉన్నారు.

తలెత్తి చూశాను కిటికీ అద్దాలలో నుంచి వెలుతురు కనిపిస్తుంది. భక్తున తెల్లనారింది నేను రాయదలచుకున్న కథ పూర్తి కాలేదు.

